

ក្រុមការងារបច្ចេកទេសត្រួតពិនិត្យ រាយការណ៍ ផ្ទៀងផ្ទាត់ កំរិតយោងនៃការបញ្ចេញឧស្ម័ន

(REDD+ MRV/REL Technical Team)

(អង្គការកាត់បន្ថយការបញ្ចេញឧស្ម័នដែលបណ្តាលមកពីការការបាត់បង់ និងរិចរិលព្រៃឈើ)

លក្ខខណ្ឌការងារ

១. សាវតារ

យន្តការអនាគតសម្រាប់ការកាត់បន្ថយការបញ្ចេញឧស្ម័នដែលបណ្តាលមកពីការការបាត់បង់ និងរិចរិលព្រៃឈើ(អង្គការ) ដែលកំពុងរៀបចំតាមរយៈអនុសញ្ញាក្របខ័ណ្ឌសហប្រជាជាតិស្តីពីការប្រែប្រួលអាកាសធាតុ (UNFCCC) នឹងផ្តល់ឱកាសដល់កិច្ចខិតខំប្រឹងប្រែងរបស់កម្ពុជា ដើម្បីកាត់បន្ថយកម្រិតនៃការរិចរិលព្រៃឈើ និងជួយថែរក្សាការពារព្រៃធម្មជាតិ ក៏ដូចជាការបង្កើតព្រៃថ្មី។ សកម្មភាពចំនួន៥បានចុះបញ្ជីស្ថិតក្រោមយន្តការអង្គការ(សន្និសីទលើកទី១៦ របស់បណ្តាភាគី សេចក្តីសម្រេចទី១ កថាខ័ណ្ឌទី៧០) រួមមាន៖ ១)ការកាត់បន្ថយការបញ្ចេញឧស្ម័នបណ្តាលមកពីការការបាត់បង់ព្រៃឈើ ២)ការកាត់បន្ថយការបញ្ចេញឧស្ម័នបណ្តាលមកពីការការបាត់បង់ និងរិចរិលព្រៃឈើ ៣)ការអភិរក្សព្រៃកាបូនស្តុក ៤)ការគ្រប់គ្រងព្រៃឈើដោយនិរន្តរភាព ៥)ការពង្រឹងនិងពង្រីកព្រៃឈើកាបូនស្តុក។

នៅឆ្នាំ២០១០ ដោយមានការគាំទ្រពី កម្មវិធីអភិវឌ្ឍន៍អង្គការសហប្រជាជាតិ(UNDP) និងអង្គការស្បៀងនិងកសិកម្មសហប្រជាជាតិ(FAO)ប្រចាំកម្ពុជា រាជរដ្ឋាភិបាលកម្ពុជា បានរៀបចំដំណើរការផែនការត្រៀមលក្ខណៈសម្រាប់ អង្គការ ដែលនាំទៅដល់ ការបង្កើតសំណើផែនការត្រៀមលក្ខណៈសម្រាប់ អង្គការកម្ពុជា (ផែនទីបង្ហាញផ្លូវ)។ ឯកសារនេះបង្ហាញថាតើកម្ពុជា នឹងបង្កើតគោលនយោបាយ និងវិធានការអ្វីខ្លះដើម្បីត្រៀមលក្ខណៈជាស្រេចសម្រាប់ អង្គការ។ សមាសភាគសំខាន់ដើម្បីត្រៀមលក្ខណៈ ជាស្រេចសម្រាប់ អង្គការ គឺត្រូវមានប្រព័ន្ធដ៏មានតម្លាភាពនៅនឹងកន្លែង និងមានវិធាននិងវិធីសាស្ត្រច្បាស់លាស់ សម្រាប់ការត្រួតពិនិត្យ និងចែករំលែកព័ត៌មាន។ ប្រព័ន្ធនេះត្រូវមានមុខងារពីរ ដើម្បីត្រួតពិនិត្យសកម្មភាព អង្គការ ១)មុខងារត្រួតពិនិត្យ ២)មុខងារវាស់វែង រាយការណ៍ និងផ្ទៀងផ្ទាត់។

១)មុខងារត្រួតពិនិត្យ៖ ប្រព័ន្ធត្រួតពិនិត្យ អង្គការ ទាមទារឲ្យមានការប៉ាន់ប្រមាណតំបន់ព្រៃឈើ ដែលមានការប្រែប្រួលតាមពេលវេលា ដើម្បីប៉ាន់ប្រមាណថាតើ អង្គការ ទទួលបានលទ្ធផលជាវិជ្ជមានឬយ៉ាងណា? កម្ពុជាអាចប្រើប្រាស់ប្រព័ន្ធក្នុងស្រុក ដើម្បីវាយតម្លៃគោលនយោបាយស្តារព្រៃឈើឡើងវិញ។

២)មុខងារវាស់វែង រាយការណ៍ និងផ្ទៀងផ្ទាត់៖ សម្រាប់ អង្គការ ដើម្បីវាស់វែង ការបញ្ចេញ ឬ ការស្រូបយកឧស្ម័នដោយព្រៃឈើ និងការប្រែប្រួលការប្រើប្រាស់ដី ក៏ដូចជាការរាយការណ៍ពីការបញ្ចេញឧស្ម័ន (ឬការកាត់បន្ថយដោយសារសកម្មភាព អង្គការ) ជូន UNFCCC ដើម្បីធ្វើសារពើភ័ណ្ឌពីការបញ្ចេញឧស្ម័ន និងពិនិត្យផ្ទៀងផ្ទាត់។ ដើម្បីឲ្យប្រព័ន្ធផ្អែកលើមូលដ្ឋាននៃលទ្ធផល ការបញ្ចេញ និង ការស្រូបយកឧស្ម័នដោយព្រៃឈើ និងការប្រែប្រួលការប្រើប្រាស់ដី ស្ថិតក្រោមសកម្មភាពទាំង៥របស់ អង្គការ គឺត្រូវធ្វើការប្រៀបធៀបជាមួយនិងទិន្នន័យដើម គឺកំរិតយោងនៃព្រៃឈើ (Forest Reference Levels) ឬ កំរិតយោងនៃការបញ្ចេញឧស្ម័ន (Reference Emission Levels) ។

២. គោលបំណង

គោលបំណងរបស់ក្រុមការងារបច្ចេកទេសត្រួតពិនិត្យ រាយការណ៍ ផ្ទៀងផ្ទាត់ កំរិតយោងនៃការបញ្ចេញឧស្ម័ន (MRV/REL Technical Team) គឺធានាថាសមត្ថភាព បច្ចេកទេសពាក់ព័ន្ធនឹង អង្គការ បានផ្តល់ជូនស្ថាប័នក្រុមការងារអង្គការ លេខាធិការដ្ឋានអង្គការ និង

សមាសភាគសំខាន់ៗរបស់អេដ+ ដើម្បីបំពេញមុខងារ ប្រកបដោយតម្លាភាព សង្គមភាព ត្រួតពិនិត្យដោយគ្មានលំអៀង និងមាន ប្រព័ន្ធត្រួតពិនិត្យ រាយការណ៍ ផ្ទៀងផ្ទាត់ កំរិតយោងនៃការបញ្ចេញឧស្ម័ន ។

៣. ការទទួលខុសត្រូវផ្នែកផ្ទៀងផ្ទាត់ និងការវិភាគ

ការទទួលខុសត្រូវផ្នែកផ្ទៀងផ្ទាត់របស់ក្រុមបច្ចេកទេសត្រួតពិនិត្យ រាយការណ៍ ផ្ទៀងផ្ទាត់ កំរិតយោងនៃការបញ្ចេញឧស្ម័ន (MRV/ REL Technical Team)មានភារកិច្ចដូចខាងក្រោម គឺ៖

- បង្កើតចំណាត់ថ្នាក់ព្រៃឈើជាតិ
- បង្កើតប្រព័ន្ធបច្ចេកទេសមួយសម្រាប់កម្ពុជាជាតិ ដែលបំពេញមុខងារ ត្រួតពិនិត្យ រាយការណ៍ ផ្ទៀងផ្ទាត់ កំរិតយោង អេដ នៅកម្ពុជា
- បង្កើតរៀបចំប្រព័ន្ធបច្ចេកទេសវាយតម្លៃគម្របព្រៃឈើជាតិ ដោយតាមរយៈរូបភាពផ្កាយរណប (design the satellite forest monitoring system) ដើម្បីជួយគាំទ្រដល់ការបង្កើតទិន្នន័យពាក់ព័ន្ធនឹងសកម្មភាពព្រៃឈើ—ឲ្យស្របតាមការ ចាមទារសំណាកគំរូរបស់សារពើភ័ណ្ឌឧស្ម័នផ្ទះកញ្ចក់
- រៀបចំបង្កើតគំរូសារពើភ័ណ្ឌព្រៃឈើជាតិ ដើម្បីបង្កើតជាមេគុណបំកាយ គត្តសម្រាប់គណនាបរិមាណ សកម្មភាពនានា ដែលពាក់ព័ន្ធនឹង ការបញ្ចេញ និង ការស្រូបឧស្ម័ន ដែលបណ្តាលមកពីការការបាត់បង់ និងរិចរិលព្រៃឈើ
- បង្កើតកំណត់រយៈពេលយោង (reference period)
- បង្កើតកំរិតយោងថ្នាក់ជាតិ (National reference levels)
- បង្កើត កំរិតយោងក្របខ័ណ្ឌការងារ សម្រាប់គណនីគណនេយ្យស្របតាមកំរិតយោងនៅថ្នាក់ជាតិ និងថ្នាក់ក្រោមជាតិ (បើ សិនមានតម្រូវការ)
- បង្កើត ហេដ្ឋារចនាសម្ព័ន្ធបច្ចេកទេស ដើម្បីរៀបចំអនុវត្តន៍ប្រព័ន្ធពិនិត្យតាមដាន និងប្រព័ន្ធវាស់វែង រាយការណ៍ និង ផ្ទៀងផ្ទាត់ព្រៃឈើ
- កំណត់តួនាទីរបស់ស្ថាប័នទទួលខុសត្រូវក្នុងប្រព័ន្ធពិនិត្យតាមដាន និងប្រព័ន្ធវាស់វែង រាយការណ៍ និងផ្ទៀងផ្ទាត់ព្រៃឈើ ការត្រួតពិនិត្យវាស់វែង រាយការណ៍ និងផ្ទៀងផ្ទាត់ ការកាត់បន្ថយការបញ្ចេញឧស្ម័នដែលបណ្តាល មកពីការបាត់បង់ និងរិចរិលព្រៃឈើ
- រក្សាទិន្នន័យដើមសម្រាប់ការត្រួតពិនិត្យ វាស់វែង រាយការណ៍ និងផ្ទៀងផ្ទាត់ ព្រៃឈើ
- សម្របសម្រួលដល់ការប្រើប្រាស់ និងចែកចាយទិន្នន័យដល់អ្នកជនបង្កោលពាក់ព័ន្ធដែលមានសមត្ថកិច្ច ត្រួតពិនិត្យ OC/OAគុណភាព សុក្រឹតភាព និងផ្ទៀងផ្ទាត់។
- រៀបចំ ការធ្វើសារពើភ័ណ្ឌឧស្ម័នផ្ទះកញ្ចក់(GHG) ជាអណ្តោះអាសន្ន ដែលពាក់ព័ន្ធនឹង និង ការប្រើប្រាស់ដី ការផ្លាស់ប្តូរ ការប្រែប្រួលដី និងព្រៃឈើ ការប្រើប្រាស់ដី និងព្រៃឈើ (LULUCF) ។
- បង្កើតរៀបចំផែនការអនុវត្តន៍ប្រចាំត្រីមាស និងប្រចាំឆ្នាំ និងកែសម្រួលផែនការ សម្រាប់ការគ្រប់គ្រងមូលដ្ឋានទិន្នន័យ
- រៀបចំសំណើគម្រោងសម្រាប់កសាង បង្កើនសមត្ថភាពក្រុមបច្ចេកទេស MRV
- សម្របសម្រួលគាំទ្របច្ចេកទេស MRV/REL ដល់ស្ថាប័ន ពាក់ព័ន្ធ
- បំពេញកាតព្វកិច្ចដទៃទៀតដែលពាក់ព័ន្ធនឹងការបង្កើត និងការអភិវឌ្ឍន៍ប្រព័ន្ធ ត្រួតពិនិត្យ វាស់វែង រាយការណ៍ និង ផ្ទៀងផ្ទាត់ ការកាត់បន្ថយការបញ្ចេញឧស្ម័នដែលបណ្តាល មកពីការការបាត់បង់ និងរិចរិលព្រៃឈើ។

ភារកិច្ចនិងការទទួលខុសត្រូវផ្នែកផ្ទៀងផ្ទាត់របស់សមាជិកនីមួយៗមានភារកិច្ច រួមមាន៖

- ចូលរួមក្នុងកិច្ចប្រជុំប្រចាំខែ ប្រចាំខែ វគ្គបណ្តុះបណ្តាល សិក្ខាសាលា និងសន្និសីទ
- ពិនិត្យឯកសារ ធ្វើបទបង្ហាញ និងផ្តល់យោបល់ លើឯកសារទាំងនោះ

- ផ្តល់ការណែនាំ និងផ្តល់ជំនួយដល់ទីប្រឹក្សា និងផ្តល់ការគាំទ្រដល់មន្ត្រីលេខាធិការដ្ឋានក្នុងការបំពេញការងារ
- ~~ចូលរួមក្នុងវគ្គបណ្តុះបណ្តាល និងសិក្ខាសាលា~~
- អនុវត្តន៍ការងារ

៤. សមាជិកភាព

ក្រុមការងារបច្ចេកទេសត្រួតពិនិត្យ រាយការណ៍ ផ្ទៀងផ្ទាត់ កំរិតយោងនៃការបញ្ចេញឧស្ម័ន មានសមាជិកមកពី៖

- ការិយាល័យពាក់ព័ន្ធនៃក្រសួងកសិកម្ម រុក្ខាប្រមាញ់ និងនេសាទក្រសួងបរិស្ថាននិងក្រសួងរៀបចំដែនដី នគរូបនីយកម្ម និងសំណង់
- ក្រសួងឧស្សាហកម្ម រ៉ែ និងថាមពល ចំនួន១នាក់(អគ្គនាយកដ្ឋាន ថាមពល)
- សមាជិកក្រុមប្រឹក្សាយោបល់ អេដ+ កម្ពុជា ចំនួន៥នាក់ ដែលមានជំនាញ និងបទពិសោធន៍ពាក់ព័ន្ធ ចាត់តាំងដោយក្រុមប្រឹក្សាយោបល់ និងអនុម័តដោយប្រធានលេខាធិការដ្ឋាន
- លេខាធិការដ្ឋានក្រុមការងារ អេដ+ កម្ពុជា ចំនួន២នាក់ នឹងត្រូវចាត់តាំងដោយ ប្រធានលេខាធិការដ្ឋាន
- ប្រសិនបើមានការចាំបាច់ ប្រធានក្រុមការងារបច្ចេកទេសនេះ អាចស្នើសុំសមាជិកបន្ថែមមកចូលរួម។

សមាជិកទាំងអស់ត្រូវចាត់តាំងតំណាងមកចូលរួមជំនួសក្នុងកិច្ចប្រជុំជុំនានា ប្រសិនបើមានធុរៈចាំបាច់។ តំណាងបន្ថែមរួមមានអ្នកពាក់ព័ន្ធមកពីអង្គការមិនមែនរដ្ឋាភិបាល អាចអញ្ជើញចូលរួមក្នុងកិច្ចប្រជុំតាមការចាំបាច់។

៥. ប្រតិបត្តិការ

ដោយសារមានការងារច្រើន ក្រុមបច្ចេកទេសនេះត្រូវរៀបចំផែនការការងារ ដែលមានគោលដៅច្បាស់លាស់ ដោយមានការប្រឹក្សាយោបល់ជាមួយលេខាធិការដ្ឋាន និងព្រមព្រៀងលើការទទួលខុសត្រូវរបស់សមាជិកម្នាក់ៗ ក្នុងការគាំទ្រលើផ្នែកបច្ចេកទេសជាក់លាក់ និងផ្តល់ប្រឹក្សាលើការងារ ដើម្បីចាត់អាទិភាពឲ្យមានប្រសិទ្ធភាពការងារ។ ក្រុមបច្ចេកទេសនេះត្រូវជួបប្រជុំប្រចាំខែ។ លេខាធិការក្រុមបច្ចេកទេស ត្រូវធានាថាលិខិតអញ្ជើញចូលរួមកិច្ចប្រជុំដោយមានភ្ជាប់ឯកសារដែលត្រូវពិភាក្សា បានធ្វើជូនដល់គ្រប់សមាជិកមុនកិច្ចប្រជុំ។ លេខាធិការត្រូវធ្វើសេចក្តីព្រាងកំណត់ហេតុកិច្ចប្រជុំ ជូនគ្រប់សមាជិកក្នុងរយៈពេល៣ថ្ងៃបន្ទាប់ពីកិច្ចប្រជុំ។ សមាជិកទាំងអស់ត្រូវផ្តល់យោបល់លើសេចក្តីព្រាងកំណត់ហេតុ កិច្ចប្រជុំក្នុងរយៈពេល៣ថ្ងៃ បន្ទាប់មកលេខាធិការ កែសម្រួលកំណត់ហេតុកិច្ចប្រជុំតាមការផ្តល់យោបល់ និងផ្ញើកំណត់ហេតុសម្រេចជូនគ្រប់សមាជិកក្រុមបច្ចេកទេស។ ក្រុមការងារបច្ចេកទេស នឹងមានការជួយគាំទ្របច្ចេកទេស ពីអ្នកឯកទេសអន្តរជាតិ និងទីប្រឹក្សាបច្ចេកទេសអន្តរជាតិផងដែរ។

៦. ការធ្វើសេចក្តីសម្រេច

ក្រុមបច្ចេកទេសនេះមិនមែនជាអ្នកធ្វើសេចក្តីសម្រេចទេ ប៉ុន្តែជាអ្នកអនុវត្តន៍ និងផ្តល់អនុសាសន៍**បច្ចេកទេស**ដល់ក្រុមការងារ អេដ+ កម្ពុជា និងលេខាធិការដ្ឋានក្រុមការងារ អេដ+ កម្ពុជា ជារៀងរាល់ខែ។ អនុសាសន៍នានានឹងត្រូវធ្វើឡើង តាមគោលការណ៍នៃការឯកភាពមតិ។

៧. ការធ្វើរបាយការណ៍

សមាជិកក្រុមបច្ចេកទេសនេះ ត្រូវទទួលខុសត្រូវធ្វើរបាយការណ៍ និងប្រឹក្សាយោបល់ជាមួយស្ថាប័នសាមី និងក្រុមគោលដៅរបស់ខ្លួន។ លេខាធិការដ្ឋានក្រុមការងារ អេដ+ កម្ពុជាទទួលខុសត្រូវធ្វើរបាយការណ៍ជូន ក្រុមការងារ អេដ+ កម្ពុជា ដែលជាថ្នាក់គ្រប់គ្រង របស់ខ្លួន។

៨. រយៈពេល និងថេរវេលា

សមាជិកតម្រូវអោយ ត្រូវធ្វើការប្រមាណ ១ថ្ងៃ ទៅ ៣ថ្ងៃ ក្នុងមួយខែ អាស្រ័យលើសកម្មភាពដែលត្រូវអនុវត្ត។

៩. ថវិកាគាំទ្រ

ការគាំទ្រថវិកា នឹងផ្តល់ដោយ កម្មវិធី UN-REDD និង គម្រោង FCPF (R-PP) ដោយយោងទៅតាមថវិកាដែលបានអនុម័តសម្រាប់ការចំណាយ នៅក្នុងអំឡុងពេលនៃការអនុវត្តកិច្ចការនានាដែលទាក់ទងនឹងតួនាទីទាំងនេះ។ ការគាំទ្រមកពីក្រុមខ័ណ្ឌការងារផ្សេងទៀតនឹងត្រូវពិចារណាផងដែរ។
